



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqqgħa Nru 011 li nżammet nhar it-Tlieta 19 t'April 2011 fid-9.00 ta' filgħodu fl-Uffiċċju Amministrattiv tal-Kunsill Lokali Ta' Kerċem.

Preżenti:	Alfred Stellini Joseph Mizzi Maria Stellini Louis Cassar Joe Grima	Chairperson Kumitat Amministrattiv Membru Kumitat Amministrattiv Membru Kumitat Amministrattiv Membru Kumitat Amministrattiv Sindku
	Marianne Sagona	Segretarju Eżekuttiv
Assenti:	Carmen Bellamy	Membru Kumitat Amministrattiv

1 Talba:

lċ-Chairperson qal it-talba u ta bidu għal-laqqgħa.

2 Minuti:

Ġew moqrija l-minuti ta' l-aħħar laqqgħa. Wara konsiderazzjoni, is-Sur Joe Mizzi ġibed l-attenzjoni għal punt 6.3 mill-minuti fejn qal li minn '*Is-Sindku semma għalqa ħierġa 'l barra'*' għandha tinbidel għal '*Is-Sindku semma ħajt ħiereġ 'l barra'*'. Hadd ma oġġezzjona dwar dan u għalhekk ser jinbidlu.

3 Korrispondenza

Peress li l-korrispondenza kollha ntbagħtet bil-posta elettronika, din għaddiet bħala moqrija.

4 Allokkazzjoni

lċ-Chairperson ippreżenta l-allokkazzjoni finanzjarja tal-Kumitat Amministrattiv li waslet mid-Dipartiment. Din hi ta' Eur58,988 għas-sena 2011. Dawn ser jittieħdu mill-allokkazzjoni finanzjarja totali li ngħatat lill-Kunsill fil-bidu tas-sena.

5 Stemma għall-Kumitat Amministrattiv

lċ-Chairperson spjega illi ħarġet Memo 29/2011 dwar stemmi ġodda għall-Kumitati Reġionali u l-Kumitati Amministrattivi. Hawnhekk iċ-Chairperson semma ukoll l-ittra li rċieva l-Kumitat Amministrattiv mingħand Dr Bezzina f'isem in-*National Archives*

dwar il-pjan li joħorġu sett ta' kartolini bl-arma ta' kull lokalita' u komunita' f'għeluq il-ħamsin sena mit-twaqqif tal-Kunsill Ċiviku ta' Għawdex. Kull Kunsill u kull Kumitat Amministrattiv qed jiġu mitluba li joħorġu Eur65 kull wieħed. Hawnhekk iċ-Chairperson sostna illi Dr Bezzina għandu jagħtina garanzija li jekk nużaw l-arma li diġa hemm preżentament, ma jkunx hemm problemi wara. Huwa qal li l-arma kienet saret minn Strickland lil Dr Bezzina. Iċ-Chairperson qal li ser ikellem lil Dr Bezzina u jara għandiex tiġi mibdula. Is-Sindku qal li Dr Bezzina qallu li l-kulur ta' l-arma ifisser il-fuħħar li kien instab fuq il-mixta. Il-kuluri huma aħmar, isfar u abjad. Sar qbil li jsir il-ħlas għal dawn il-kartolini u iċ-Chairperson ser ikellem lil Dr Bezzina dwar l-arma.

6 Bankina fi Triq Qasam San Pawl

Iċ-Chairperson qal li saret il-bankina tas-Sur Charlie Camilleri fi Triq Qasam San Pawl u din saret b'tarġa ġo fiha. Iċ-Chairperson qal li din hija perikoluża u jekk isir incident il-Kumitat ikun responsabbli. Is-Sindku stqarr illi dawn l-affarijiet dejjem għamillhom ċari u min għamel dan ix-xogħol għamlu ħażin. Iċ-Chairperson iċċara l-punt li huwa qed jiddikjara illi l-membri tal-Kumitat Amministrattiv mhux ser ikunu responsabbli għal dan ix-xogħol għax huma ma ħadux deċiżjoni dwar kif se ssir il-bankina.

7 Materji Oħra

- 7.1 Iċ-Chairperson semma l-gradta ta' fejn is-Sur Manuel Mizzi fi Triq Qasam San Pawl. Ġie deċiż li se jkellem lil Mario Borg biex jara kif tista' titranġa.
- 7.2 Iċ-Chairperson informa lill-preżenti illi meta saret il-bankina ta' l-*istencil* fi Pjazza Santa Luċija, kien hemm *suction* tat-telefon li ma kinitx tpoġġiet sew u xi jiem ilu waqgħet mara ġo din l-*ispuction*. Għalhekk, iċ-Chairperson qal lil Joseph Xiberras biex jirranġaha peress li kienet perikoluża.
- 7.3 Iċ-Chairperson spjega li għandu jitrangja l-ħajt tas-Sur Mario Grech fi Triq Bir-Rix. Il-ġebel il-qadim ta' dan il-ħajt għandu jittella' fuq Għar Ilma u jitrangja bih pilastru li ntlaqat bil-gaffa.
- 7.4 Is-Sur Louis Cassar ġibed l-attenzjoni li l-ħaddiema tar-Road Construction qed jgħaddu b'ħafna trakkijiet li qed iħallu ħafna ċamur warajhom. Dan qed jiġri peress li jaħslu r-ramel u mbaġħad jgħaddu bit-trakkijiet bl-ilma.
- 7.5 Reġa' ssemma l-ħajt t'Għar Ilma li waqa' bit-tgħabija ta' xi trakk tar-Road Construction. Ser nibgħatu r-ritratti lir-Road Construction sabiex jieħu azzjoni dwar dan.
- 7.6 Iċ-Chairperson semma t-trab li kien intefa' fuq Għar Ilma. Huwa spjega kif fil-viċinanzi kien hemm il-camera tat-tabib Coronato Grech li aktarx laħqet lil min tefa' dan it-trab. Iċ-Chairperson għamel rapport lill-pulizija u milli jidher il-pulizija kellmu lil min tefgħu għax dan ġie mneħħi.
- 7.7 Iċ-Chairperson tkellem dwar il-laqqgħa illi għamel Dr Chris Said maċ-Chairpersons tal-Kumitati Amministrattivi kollha. Huwa qal li l-Kumitat ta'

Santa Luċija miexi sew mal-Kunsill u s'issa ma kienx hemm problemi. Huwa qal Dr Chris Said iċċara illi l-Kumitati Amministrattivi għandhom jimxu id f'id mal-Kunsill peress li hemm xi Kunsilli qed jiksru l-liġi dwar kif għandu jopera l-Kumitat Amministrattiv. Hawnhekk is-Sur Joe Mizzi qal li s-Segretarju Eżekuttiv għandu jgħbed l-attenzjoni ta' min ma jkunx mal-liġi.

- 7.8 lċ-Chairperson spjega illi l-għeluq ta' l-Inizjattiva Lokalitajiet Indaf, li kienet tinvolvi t-tqassim ta' pjanti, marret tajjeb.
- 7.9 Is-Sinjura Maria Stellini ġibdet l-attenzjoni illi hemm bżonn titranġa r-rampa ta' Mary Vella u Ġuża Grima ta' Triq 13 ta' Diċembru. Ġie deċiż li titranġa meta jkollna s-siment.
- 7.10 lċ-Chairperson informa lill-membri illi x-xogħol fuq Triq Bir-Rix għandu jinbeda llum. Huwa qal li hemm tumbata li l-añjar li titħaffer ftit bil-gaffa u tiġi mimlija bis-siment. Ġie deċiż li jsir hekk.

Il-laqgħa spiċċat fl-9.45am.